


XP

Resource Hacker နဲ့ပါတ်သတ်ပြီး ရေးခဲ့တာတွေ မှတ်မိမယ်ထင်ပါတယ်။ အထူးသဖြင့်တော့ Style For PC ဆိုတဲ့ ခေါင်းစဉ်ထဲပါနေလိမ့်မယ်။ .dll ဖိုင်တွေ .exe တွေကို edit လုပ်ချင်ရင် သူက အဆင်ပြေဆုံးလေ။ အရင်ကလည်း logon screen တွေ လုပ်ပြခဲ့ဘူးပါတယ်။ အခုလည်း ဒါလေးကို သုံးပြီး ဝင်းဒိုးရဲ့ shell32.dll ဖိုင်လေးကို ကိုင်ကြည့်မယ်လေ။ Resource Hacker မရှိသေးရင် အောက်ကလင့်မှာ သွားပြီး Download လုပ်နိုင်ပါတယ်။

Download Resource Hacker

Desktop နဲ့ windows တွေထဲမှာ Folder (သို့) Shortcut အသစ်တစ်ခု လုပ်ပြီဆိုတာနဲ့ New Folder /New Shortcut ဆိုပြီး သူ့ဘာသာ နာမည်ပေးပါတယ်။ အဲဒါကို ကိုဖြစ်စေချင်တာလေး ပြောင်းထားကြည့်ချင်လို့ပါ။ New Folder ဆိုပြီး ပေါ်လာတဲ့ ဖိုဒါနာမည် နေရာမှာ Folder လို့ပဲဖြစ်ဖြစ်၊ ကိုယ့်နာမည်ပဲ ဖြစ်ဖြစ် ပြောင်းထားမယ်လေ။ နားလည်မယ်ထင်ပါတယ်။ ပြောင်းဖို့က လွယ်ပါတယ်။ အဓိက က .dll ကို ရယ်၊ ReskHacker ကိုရယ် စမ်းကြည့်စေချင်တာပါ။ ဆိုးကြိုးဖြစ်နိုင်ချေကို အရင်ပြောပါ့မယ်။ shell32.dll ဆိုတဲ့ဖိုင်က ဝင်းဒိုးရဲ့ icon တွေရယ်၊ အခြားသော ရုပ်ပိုင်းဆိုင်ရာ အပြင်အဆင် အတော်များများကို ထိန်းချုပ်ထားတာဖြစ်ပါတယ်။ မှားလို့မရပါဘူး။ ကျနော် ပြောတဲ့အတိုင်းပဲ သေချာဖတ်ပြီး ပြင်စေလိုပါတယ်။ အရင်ဘာပြင်မလဲ ဖတ်ကြည့်လိုက်ပါဦး ပြီးတော့မှ ဆက်ပြောတာပေါ့။



အဆင့် ၁။ ။ ReskHacker ကို ဖွင့်ပါတယ်။ File – Open ကို နှိပ်ပြီး name box နေရာမှာ အောက်ကအတိုင်း ကူးပြီး ထည့်ပေးလိုက်ပါ။ ပြီးရင် OK နှိပ်လိုက်ရင် shell32.dll ကို ဖွင့်ပြီးဖြစ်သွားပါမယ်။


%windir%\System32\Shell32.dll

(အဲဒီမှာ %windir% ဆိုတာက ဝင်းဒိုးတင်ထားတဲ့ partition ထဲက Windows ဖိုဒါ နေရာကို ညွှန်းတာဖြစ်ပါတယ်။ ဥပမာ - C:\ မှာ ဝင်းဒိုးတင်ထားတာ ဆိုရင် "C:\Windows\System32\Shell32.dll" ဆိုပြီး ရိုက်ထည့်တာနဲ့တူတူပါပဲ။ မသိသေးတဲ့လူတွေအတွက် ရေးပေးတာဖြစ်ပါတယ်။ နားလည်မယ်ထင်ပါတယ်)


အဆင့် ၂။ ။ အဲလိုဖွင့်လိုက်ရင် ဘယ်ဘက်ခြမ်းမှာ Folder ပုံစံတွေ အများကြီးတွေ့ပါလိမ့်မယ်။ String Table ဆိုတာကိုရှာ၊ အဲဒီထဲကမှ 1896 ဆိုတာကို ထပ်နှိပ်လိုက်ရင် 1033 ဆိုတာတွေ့ပါလိမ့်မယ်။ 1896 အောက်မှာ အဲဒီတစ်ခုပဲ ရှိတာပါ။ အဲဒါကို click လိုက်ပါ။

String Table – 1896


အဆင့် ၃။ ။ သူ့ရဲ့ ညာဘက်မှာ စာသားတွေပေါ်လာပါမယ်။ New Folder နဲ့ New Shortcut ဆိုတဲ့ စာသားကိုတွေ့ပါလိမ့်မယ်။




အဆင့် ၄။ ။ မိမိ ပြောင်းချင်တာကို ရေးနိုင်ပါတယ်။ (မြန်မာလို မရေးရပါဘူး) Folder နဲ့
Shortcut လို့ပဲ ပြောင်းလိုက်ပါတယ်။




အဆင့် ၅။ ။ ပြီးရင် အပေါ်က "Compile Script" ဆိုတာကို နှိပ်ပေးလိုက်ပါတယ်။



အဆင့် ၆။ ။ File – Save နှိပ်ပြီး ReskHacker ကို exit လုပ်ပါ။ ပြီးရင် PC ကို Restart ပေးလိုက်ပါ။



ဘယ်နေရာမှာပဲဖြစ်ဖြစ် New Folder , New Shortcut လုပ်လိုက်ရင် အောက်ပါအတိုင်း ကျနော်တို့ ပြောင်းခဲ့တဲ့ နာမည်ပေါ်နေပါမယ်။



ကျနော် ပြောခဲ့သလောက်ပဲ လုပ်ရင် ပြဿနာ မရှိနိုင်ပါဘူး။ အဓိက ကတော့ မြန်မာလို မရေးပါနဲ့။ အခုအတိုင်း ရိုးရိုး အင်္ဂလိပ် အက္ခရာပဲ ရေးတာ အဆင်ပြေဆုံးဖြစ်ပါတယ်။ အထူးသကဲ့တော့ တွေ့ဖြစ်တဲ့ # တို့ \$ တို့လဲ အဆင်မပြေပါဘူး။ ဖြစ်သွားနိုင်တဲ့ Error ကတော့ New Folder, New Shortcut လုပ်လို့ မရတော့တာ ဖြစ်သွားနိုင်ပါတယ်။ ကျနော် ပြောခဲ့သလောက်ပဲ လုပ်ရင်တော့ safe ဖြစ်ပါတယ်။ ဝင်းဒိုးကို ကလိ ချင်ပါတယ်။ .dll ကို edit လုပ်ကြည့်ချင်တယ်ဆိုတဲ့ ညီအစ်ကို တွေအတွက် အစဆွဲထုတ်ပေးတာလောက်ပါ။ အသုံးဝင်ပါတယ်လို့တော့ မပြောပါဘူး။ အဲဒါနဲ့ ပါတ်သတ်ပြီး လျှောက်ကလိ ချင်တယ်ဆိုရင်တော့ အကောင်းဆုံးက အားကိုးရတဲ့လူ အနားမှာ အရင်ရှာထားဖို့ ပြောချင်ပါတယ်။ :)

ဘယ်အလုပ်ပဲဖြစ်ဖြစ် မလုပ်တတ်ပဲ လျှောက်လုပ်ရင် အန္တရာယ် ရှိနိုင်ပါတယ်။ စည်းတွေ၊ ဘောင်တွေက အန္တရာယ်ကင်းအောင် ခတ်ထားတာပါ။ ကြောက်တတ်ရင် ဘောင်ထဲကလုပ်ပေါ့။ ကြိုပြီး စကားတွေ အများကြီးပြောထားရတာပါ။ လျှောက်လုပ်ပြီး တစ်ခုခု ဖြစ်လာရင် ကျနော့်ကြောင့် ဖြစ်နေမှာစိုးလို့ ... ဘာမှ မလုပ်ရင် ဘာမှ မဖြစ်ပါဘူး။ ဘာမှမဖြစ်မှတော့ ဘာမှလည်း ဖြစ်မလာတော့ဘူးပေါ့ဗျာ ... :)

[Registry](#), [tutorials](#), [Windows](#), [Windows XP](#)

